

**ព្រះរាជក្រម នស/រកត/០១៩៦/១៣**

**យើង**

**ព្រះបាទសម្តេចព្រះ នរោត្តម សីហនុ ច័ន្ទ រាជហរិវង្ស  
ឧត្តរោស្ត្រជាតិ វិស្ណុឧពង្ស អគ្គមហាបុរសរតន៍ និងរោត្តម  
ធម្មិកមហារាជានិរាជ បរមនាថ បរមបពិត្រ ព្រះចៅក្រុង  
កម្ពុជាធិបតី**

\* \* \*

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យ ចុះថ្ងៃទី ២៤ ខែ កញ្ញា ឆ្នាំ ១៩៩៣ ស្តីពីការតែងតាំងនាយករដ្ឋមន្ត្រីទី ១ និង នាយករដ្ឋមន្ត្រីទី ២
- បានឃើញព្រះរាជក្រឹត្យ ចុះថ្ងៃទី ០១ ខែ វិច្ឆិកា ឆ្នាំ ១៩៩៣ ស្តីពីការតែងតាំងរាជរដ្ឋាភិបាលកម្ពុជា
- បានឃើញព្រះរាជក្រមលេខ ០២ នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសអោយប្រើច្បាប់ ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រឹត្យលេខ នស/រកត/១០៩៤/៨៣ ចុះថ្ងៃទី ២៤ ខែ តុលា ឆ្នាំ ១៩៩៤ ស្តីពីការកែសំរួលសមាសភាពរាជរដ្ឋាភិបាលកម្ពុជា
- បានឃើញព្រះរាជក្រឹត្យលេខ នស/រកត/១០៩៤/៩០ ចុះថ្ងៃទី ៣១ ខែ តុលា ឆ្នាំ ១៩៩៤ ស្តីពីការកែសំរួលសមាសភាពរាជរដ្ឋាភិបាលកម្ពុជា
- តាមសេចក្តីក្រាបបង្គំទូលស្នើសុំអំពីសម្តេចនាយករដ្ឋមន្ត្រីទាំងពីរ

**ប្រកាសអោយប្រើ**

ច្បាប់ ស្តីពីការបង្កើតក្រសួងកសិកម្ម រុក្ខា ប្រមាញ់និងនេសាទ ដែលរដ្ឋសភាបានអនុម័ត នាសម័យប្រជុំ លើកទី ៥ នីតិកាលទី ១ ដែលមានសេចក្តីទាំងស្រុងដូចតទៅ :

# ច្បាប់

## ស្តីពី

### ការបង្កើតក្រសួងកសិកម្ម រុក្ខា ប្រមាញ់និងនេសាទ

- មាត្រា ១ : ត្រូវបានបង្កើតក្រសួងកសិកម្ម រុក្ខា ប្រមាញ់និងនេសាទ ចំណុះរាជរដ្ឋាភិបាល កម្ពុជា ។
- មាត្រា ២ : ក្រសួងកសិកម្ម រុក្ខា ប្រមាញ់និងនេសាទ មានសមត្ថកិច្ចដឹកនាំនិងគ្រប់គ្រងលើ វិស័យ កសិកម្ម នៃព្រះរាជាណាចក្រកម្ពុជា ។
- មាត្រា ៣ : ក្រសួងកសិកម្ម រុក្ខា ប្រមាញ់និងនេសាទ ត្រូវបានដឹកនាំដោយរដ្ឋមន្ត្រីមួយរូប ដែលអាចអម ដោយរដ្ឋលេខាធិការនិង ឬអនុរដ្ឋលេខាធិការតាមការចាំបាច់ ។
- មាត្រា ៤ : ការរៀបចំរចនាសម្ព័ន្ធនិងការប្រព្រឹត្តិទៅរបស់ក្រសួងកសិកម្ម រុក្ខា ប្រមាញ់និងនេសាទ ត្រូវកំណត់ដោយអនុក្រឹត្យ ។
- មាត្រា ៥ : បទបញ្ញត្តិទាំងឡាយដែលផ្ទុយនឹងច្បាប់នេះ ត្រូវទុកជានិរាករណ៍ ។
- មាត្រា ៦ : ច្បាប់នេះ ត្រូវប្រកាសជាការប្រញាប់ ។

ធ្វើនៅរាជធានីភ្នំពេញ, ថ្ងៃទី ២៤ ខែ មករា ឆ្នាំ ១៩៩៦

បានយកសេចក្តីក្រាបបង្គំទូលថ្វាយ  
 សូមឡាយព្រះហស្តលេខាព្រះមហាក្សត្រ  
 នាយករដ្ឋមន្ត្រី ១      នាយករដ្ឋមន្ត្រី ២  
 នរោត្តម រណឫទ្ធិ      ហ៊ុន សែន

ព្រះហស្តលេខា  
 នរោត្តម សីហនុ

\* \* \*